



இடைத்தேர்தல் களத்தில்

விரட்டி அடிக்கப்படும் த.வெ.க. வேட்பாளர்கள்!

மக்கள் தந்த வெற்றியை செமத்தியான விலைக்கு விற்று, ஆளுங்கட்சிக்குத் தாவிய மதுராந்தகம், தாராபுரம் தொகுதி அ.தி.மு.க. சட்டமன்ற உறுப்பினர்களால் தான் இரண்டு தொகுதிகளிலும் இடைத் தேர்தல் திணிக்கப்பட்டுள்ளது. எம்.எல்.ஏ. மரணமடைந்தால் இடைத்தேர்தல் வருவதை மக்கள் பார்த்திருப்பார்கள். எம்.எல்.ஏ.க்கள் விலை போனதால் இடைத்தேர்தலை சந்திக்கும் அவல நிலையைத் தமிழ்நாடு இப்போதுதான் பார்த்திருக்கிறது. அதனால்தான், ஜனநாயகம் மரணமடைந்ததால் நடைபெறுகிற இடைத்தேர்தல் என்று கழுக்கத் தலைவர் மு.க.ஸ்டாலின் அவர்கள் முப்பெரும் விழா உரையில் முத்தாய்ப்பாகச் சொன்னார்.

150 நாடகங்களுள்ளாக, இரட்டை இலைக்குப் பதில் விசில் சின்னத்தில் போட்டியிட்டு வாக்கு கேட்கிறார்கள் த.வெ.க. வேட்பாளர்கள். தங்களால் விலைக்கு வாங்கப்பட்டவர்களையே களத்தில் நிறுத்தியிருக்கிறது ஊழலற்ற யோக்கியவான் கள் போல் பேசும் விஜய் தலைமை மிலான கட்சி. ஜனநாயகத்தை இந்தளவுக்கு கேலிக்கூத்தாக்கிய நிகழ்வை தமிழ்நாடு இதுவரை கண்டதில்லை. மக்களை எந்தக் கட்சியும் இது போலக் கேவலப்படுத்த முனைந்த தில்லை.

இரண்டு தொகுதிகளிலும் த.வெ.க வேட்பாளர்கள் மக்களால் முற்றுகையிடப்படுகிறார்கள். விலை போனது பற்றி கேள்வி கேட்கிறார்கள். த.வெ.க ஆட்சியின் நிர்வாக சீர்கேடுகளை வெளிப்படையாகப் பேசுகிறார்கள். மின்வெட்டு, விலையேற்றம், குடிநீர் தட்டுப்பாடு போன்ற அன்றாட நெருக்கடிகளை முன்வைத்து முறையிடுகிறார்கள். எதற்கும் பதில் சொல்ல முடியாத நிலையில் த.வெ.க வேட்பாளர்கள் நடையைக் கட்டுகிறார்கள்.

மதுராந்தகத்தில் வீராணம் குன்னம், சிறுதாம்பூர் உள்ளிட்ட இடங்களில் த.வெ.க வேட்பாளர் மரகதம் குமரவேலை மக்கள் விரட்டினர். தாராபுரத்தில் குண்டாம், வேடசந்தூர் கிராமம் ஆகிய இடங்

களில் த.வெ.க. வேட்பாளர் சத்யபாமாவை மக்கள் விரட்டியுள்ளனர். த.வெ.க.வின் வேட்பாளர்களை மக்கள் விரட்டியடிப்பது தொடர்ந்து கொண்டே இருக்கிறது.

ஆட்சிக்கு வந்த இவ்வளவு குறுகிய காலத்தில் மக்களின் கடும் அதிருப்தியினால் வெளிப்படையான எதிர்ப்பை சந்திக்கும் கட்சி த.வெ.க.தான். அனைத்து விதங்களிலும் நிர்வாகத் திறனற்று, மக்களை ஏமாற்றி, தமிழ்நாட்டை வஞ்சிக்கும் த.வெ.க ஆட்சியாளர்கள் ஏதேனும் பழைய வழக்குகளைக் குறிப்பிட்டு, அதை தி.மு.க.வுக்கு எதிரானதாக சித்தரிக்க முடியுமா எனப் பரிசீலனை செய்து பார்க்கிறார்கள். நேர்மையாக எதையும் எதிர்கொள்ள வக்கில்லாமல், பொய்யாகவும் அவதூறாகவும் பேசிப் பழி போட முடியுமா என்பது மட்டுமே ஆட்சியாளர்களின் முழுநேரத் தொழிலாக உள்ளது.

அவதூறுகளைத் தொடர்ந்து பேசினால் சட்டப்படியாக வழக்கை சந்திக்க நேரிடும் என்று எச்சரிக்கை விடுத்திருக்கிறார் தி.மு.க.வின் சட்டத்துறைச் செயலாளரான மூத்த வழக்கறிஞர் என்.ஆர். இளங்கோ அவர்கள். பொய் பேசுவதையே இலட்சியமாகக் கொண்டுள்ள அமைச்சர் நிர்மல்குமாருக்குத்தான் இந்த எச்சரிக்கை. த.வெ.க அரசின் சட்டத்துறை அமைச்சர் அவர்தான். காவல்துறை அமைச்சராகப் பொறுப்பு வகிப்பவர் முதலமைச்சர் விஜய். இந்தக் களில் நிர்வாகத்தில் தமிழ்நாடு எந்த இலட்சணத்தில் இருக்கிறது என்பதற்கு நீண்ட பட்டியலை உள்ளது.

சட்டம் ஒழுங்கை சீரழிக்கும் த.வெ.க.வின்!

★ த.வெ.க. சார்பில் போட்டியிட்ட 92 வேட்பாளர்கள் மீது குற்ற வழக்குகள் இருப்பதாகத் தேர்தல் பிரமாணப் பத்திரத்தில் குறிப்பிடப்பட்டுள்ளது. 41 எம்.எல்.ஏ.க்கள் மீது குற்ற வழக்குகள் நிறுவவில்லை உள்ளன. இதில் 19 பேர் மீது கொலை, கடத்தல் போன்ற மிகக் கடுமையான பிரிவுகளில் வழக்குகள் உள்ளன.

★ த.வெ.க. ஆட்சிக்கு வந்த 150

நாள்களுக்குள் 219 பாலியல் குற்றங்கள் அரங்கேறியிருக்கின்றன. தமிழகத்தில் நடைபெறும் சட்டம் ஒழுங்கு சீர்கேட்டிற்கு 90 சதவீதம் த.வெ.க.வினரே காரணமாக இருக்கிறார்கள்.

★ ராணிப்பேட்டை மேற்கு மாவட்ட தவக செயலாளர் விஜய் மோகன் மீது ஆற்காட்டைச் சேர்ந்த 34 வயது இளம்பெண் ஒருவர் பாலியல் தொல்லை மற்றும் மிரட்டல் விடுத்ததாக முதலமைச்சரின் தனிப்பிரிவு மற்றும் காவல்துறையில் புகார் அளித்தார்.

★ வேலை வாங்கித் தருவதாகக் கூறி காரில் அழைத்துச் சென்று, குளிர் பானத்தில் மயக்க மருந்து கலந்து கொடுத்து பாலியல் வன்கொடுமை செய்த குற்றச் சாட்டில் த.வெ.க. இளைஞர் அணி அமைப்பாளர் பாலமுருகன், த.வெ.க.



கோவி.லொனின்

தி.மு.க. தகவல் தொழில்நுட்ப அணி ஆலோசகர்

நிர்வாகி ஜெயபால் ஆகிய இருவர் போக்சோ, பெண்களுக்கு எதிரான வன்கொடுமை தடுப்புச் சட்டத்தின் கீழ் கைது செய்யப்பட்டனர். இந்தச் சம்பவத்தில் குற்றவாளிகளுக்கு ஆதரவாகச் செயல்பட்டு, வழக்கை சமரசம் செய்ய முயன்றதாக த.வெ.க.வின் ஸ்ரீவைகுண்டம் எம்.எல்.ஏ. சரவணன் மீது பாதிக்கப்பட்ட பெண் குற்றம் சாட்டினார்.

★ ஆர்.கே.நகர் பகுதியில் 10 வயது சிறுமிக்கு பாலியல் தொல்லை அளித்த புகாரில், த.வெ.க.வின் வார்டு செயலா

ளரான தினேஷ் என்பவர் போக்சோ சட்டத்தின் கீழ் கைதானார்.

★ பொள்ளாச்சி பாலியல் கொடூர சம்பவத்தைப் போல, சேலம் மாநகரப் பகுதியில், சுமார் 50க்கும் மேற்பட்ட பெண்களை ஆபாசமாக வீடியோ எடுத்து, அதை வைத்தே மிரட்டி பாலியல் தொல்லை கொடுத்து வந்த வீரபாண்டி பகுதியைச் சேர்ந்த தவக பிரமுகர் மணி கண்டன் கைது செய்யப்பட்டார்.

★ கிருஷ்ணராயபுரம் கீழ்க்கு ஒன்றிய த.வெ.க. செயலாளர் ரமேஷ் மருந்துக் கடையில் வேலை பார்த்த பெண்ணைப் பின்தொடர்ந்து பாலியல் தொல்லை கொடுத்ததாகப் புகார் எழுந்தது. பொதுமக்களே சேர்ந்து அவரை நையப் புடைத்தனர்.

★ 2026 செப்டம்பர் 13ஆம் தேதி சென்னையில் திருப்பதி குடை ஊர்வலத்தின் போது பெண் போலீஸ்காரரை அவதூறாகவும் ஆபாசமாகவும் திட்டி ரகசியில் ஈடுபட்டார் வில்லிவாக்கம் கீழ்க்குப் பகுதி இணைச் செயலாளர் மதனராஜ்.

சிறுமிகளுக்கு பாதுகாப்பில்லாத விஜய் ஆட்சி!

★ 2026 மே 10 அன்று விஜய் பதவியேற்ற நிலையில், மே 21 அன்று கோவை கூலூரில் 10 வயது சிறுமி பாலியல் வன்கொடுமைக்கு உள்ளாக்கப்பட்டு படுகொலை செய்யப்பட்ட நிகழ்வு தமிழ்நாட்டையே அதிர்வைத்தது. குற்றவாளியைக் காப்பாற்றும் வகையில், கொலையான சிறுமியின் தாய் மீதே பழி போட்டனர் த.வெ.க. நிர்வாகிகள்.

★ 2026 ஜூன் 15ஆம் தேதி கும்மிடிப்பூண்டி, திருவள்ளூர், தாம்பரம், சென்னை, பூந்தமல்லி என ஒரே நாளில் 5 சிறுமிகளுக்கு பாலியல் வன்கொடுமைகள் நடந்தன.

★ தேன்கனிக்கோட்டையில் பள்ளி முடிந்து வீடு திரும்பிய 8 வயது சிறுமியை மாம்நபர் ஒருவர் கடத்திச் சென்று பாலியல் வன்கொடுமை செய்தார்.

★ பூந்தமல்லி அருகே காட்டுப்பாக்கத்தைச் சேர்ந்த 7 வயது சிறுமி, கார் ஓட்டுநர் ஒருவரால் பாலியல் ரீதியாகத்

துன்புறுத்தப்பட்டார்.

இத்தகையக் கொடூரக் குற்றங்கள் மீது காவல்துறை அலட்சியமான வகையில் நடவடிக்கை எடுத்ததால் பள்ளிச் சிறுமிகள் கடத்தப்படுவது, பாலியல் துன்பங்களுக்கு உள்ளாவதும் தொடர்கதையாகிறது.

சிறுமிகள் மட்டுமின்றி மூதாட்டிகளுக்கும் பாலியல் கொடூரம் அரங்கேறும் மாநிலமாகத் தமிழ்நாட்டை மாற்றியது தான் விஜய் தலைமையிலான த.வெ.க. ஆட்சியின் அவலம் நிறைந்த மாற்றம். வேளச்சேரி, பவானி, குமாரசாலைமில் உள்ளிட்ட பல இடங்களிலும் மூதாட்டிகளுக்கு பாலியல் கொடூரங்கள் நிகழ்ந்துள்ளன. புதுக்கோட்டை மாவட்டம் கறம்பக்குடியில் 35 வயது மாற்றுத்திறனாளிப் பெண் கூட்டுப்பாலியல் கொடூரத்திற்குள்ளானார்.

சிங்கப்பெண் போலீசுக்கும்

பாதுகாப்பில்லை!

ராமநாதபுரத்தில் சிங்கப்பெண் போலீஸிடமே மதுபோதையில் தகராறு செய்திருக்கிறார் த.வெ.க. வழக்கறிஞர் வினோத். சிங்கப்பெண் சிறப்பு அதிரடிப்படையைச் சேர்ந்த பெண் போலீசுக்கு பாலியல் தொல்லை கொடுத்த புகாரில் தூத்துக்குடி மாவட்டம், ஆறுமுகநேரி போலீஸ் ஸ்டேஷன் இன்ஸ்பெக்டர் தீர்ப்பை இடைநீக்கம் செய்யப்பட்டுள்ளது.

சிங்கப் பெண் பாதுகாப்பு படையை சேர்ந்தவருக்கு பாதுகாப்பு கேட்கும் நிலையில்தான் சட்டம் ஒழுங்கு இருக்கிறது.

நாள்தோறும் பாலியல் குற்றங்கள், கொலைகள், கொள்ளைகள், ஆன்னை மோசடிகள் என த.வெ.க ஆட்சியில் சட்டம்ஒழுங்கு சந்தி சிரிக்கிறது. இடைத்தேர்தல் களத்தில், ஆளுங்கட்சி சார்பில் போட்டியிடும் வேட்பாளர்களை பொதுமக்கள் விரட்டி அடிக்கிறார்கள். தி.மு.க. மீது பொய்யாக எதையாவது பரப்பி, உண்மையான அவலத்தை மறைக்க முடியுமா என முயற்சி செய்கிறது விஜய் அரசு. மக்களை எதிர்க்கத் தொடங்கிய பிறகு எப்படி மறைக்க முடியும்?

சின்னமனுர் டவுன் சர்வேயர் மீது த.வெ.க. நிர்வாகிகள் தாக்குதல்!

தேனி, செப். 23 – தேனி மாவட்டம் சின்னமனுரில் நில அளவை பணிக்கு சென்ற அரசு டவுன் சர்வேயர் மீது தமிழக வெற்றிக் கழக (த.வெ.க.) நிர்வாகி உட்பட 3 பேர் கொடூரமாக தாக்குதல் நடத்திய சம்பவம் பெரும் ருபர்ப்பை ஏற்படுத்தியுள்ளது. காவல்துறை வழக்குப் பதிவு செய்யாததை கண்டித்து தேனி மாவட்ட நில அளவையர்கள் மாவட்ட ஆட்சியர் அலுவலகம் அருகே கண்டன ஆர்ப்பாட்டம் நடத்தினர். தேனி மாவட்டம் உத்தமபாளையம் தாலூகா, சின்னமனுர் நகராட்சி டவுன் சர்வேயர் ஜெகன் குமார் மற்றும் அவரது உதவியாளர் இருவரும் நேற்று மதியம் சுமார் 3 மணி அளவில் சின்னமனுரில் ஆதிலால் வடிக் பின்புறம் உள்ள அண்ணாமலை நகர் பகுதியில் வழக்கமான நில அளவை பணிக்கு சென்றுள்ளனர். அப்போது அங்கு வந்த ஓய்வு பெற்ற சார்பு ஆய்வாளர் சந்திரன், செல்வராஜ் மற்றும் தமிழக வெற்றிக் கழகத்தின் இணை செயலாளர் ரஞ்சித் குமார் ஆகிய மூன்று பேரும் சேர்ந்து, நில அளவை பணியை தடுத்து நிறுத்தி, சர்வே



யர் ஜெகன் குமாரை கஞ்சு மற்றும் மது போதையில் கடுமையாக தாக்கியுள்ளனர். இந்த தாக்குதலில் சர்வேயர் ஜெகன் குமார் காயமடைந்ததாக கூறப்படுகிறது. காவல்துறை வழக்குப் பதிவு செய்யவில்லை என புகார்: இந்த சம்பவம் குறித்து சின்னமனுர் காவல் நிலையத்தில் புகார் அளித்தும், இதுவரை காவல்துறையினர் வழக்குப் பதிவு செய்யவில்லை என குற்றச்சாட்டு எழுந்துள்ளது.

மைனாரிடம் த.வெ.க. ஆட்சியில் ஆளுநர் கட்சி நிர்வாகி சம்பந்த

பட்டமுற்பதால் காவல்துறை நடவடிக்கை எடுக்க தயங்குவதாகவும், அரசு அதிகாரிகளுக்கே பாதுகாப்பு இல்லாத கழல் உருவாகியுள்ளதாகவும் அரசு ஊழியர்கள் வேதனை தெரிவிக்கின்றனர். காவல்துறையின் இந்த மெத்தன போக்கை கண்டித்து தேனி மாவட்டம் முழுவதும் உள்ள நில அளவையர்கள், ஊழியர்கள் ஒன்று சேர்ந்து இன்று தேனி மாவட்ட ஆட்சியர் அலுவலகம் அருகில் கண்டன ஆர்ப்பாட்டத்தில் ஈடுபட்டனர்.

அப்போது அவர்கள், சர்வேயர் ஜெகன் குமாரை தாக்கிய 3 பேர் மீதும் உடனடியாக கொலை

முயற்சி வழக்குப் பதிவு செய்து கைது செய்ய வேண்டும். பணியில் இருந்த அரசு ஊழியரை தாக்கியவர்கள் மீது அரசு ஊழியரை பணி செய்ய விடாமல் தடுத்தல் பிரிவில் வழக்குப் பதிவு செய்ய வேண்டும். அரசு அதிகாரிகளுக்கு உரிய பாதுகாப்பு வழங்க வேண்டும் என கோஷங்களை எழுப்பினர். இந்த சம்பவம் குறித்து மாவட்ட ஆட்சியர் மற்றும் மாவட்ட காவல் கண்காணிப்பாளர் உரிய நடவடிக்கை எடுக்க வேண்டும் என்று ஆர்ப்பாட்டம் செய்தனர்.



மதுராந்தகம் சட்டப்பேரவை இடைத்தேர்தல் பணிகளின் ஒரு பகுதியாக, முன்னாள் அமைச்சரும் கழக தேர்தல் பணிக்குழுத் தலைவரும் மதுராந்தகம் சட்டமன்ற உறுப்பினருமான ஆர்.எஸ்.ராஜகண்ணப்பன் கீழாமூர் ஊராட்சியில் கழகத்தின் ஒன்றிய, கிளைக்கழக நிர்வாகிகள் மற்றும் ஊராட்சியைச் சார்ந்த மக்களுடன் கலந்துரையாடினார். இந்த சந்திப்பின்போது மாதவரம் முன்னாள் சட்டமன்ற உறுப்பினர் எஸ்.சுதர்சனம் ஒன்றிய அமைத்தலைவர் சிபெருமான் உள்ளிட்டோர் உடனிருந்தனர்.



தென்காசி மாவட்டம் ஆலங்குமார் சட்டமன்றத் தொகுதி கடையம் ஊராட்சி ஒன்றியம் வெங்கடாம்பட்டி ஊராட்சி காமராஜர் நகர் பகுதியில் ஊராட்சி ஒன்றிய குழு உறுப்பினர் சங்கர் நிதியில் ரூபாய் 16 லட்சம் மதிப்பில் சிமெண்ட் சாலை அமைக்கப்பட்டது. அதற்கான தடையிலா சான்று மற்றும் இடையூறாய் இருந்த மின்கம்பங்கள் அகற்றப்பட்டு அந்த சாலை அமைக்க உறுதுணையாக இருந்த தென்காசி தெற்கு மாவட்ட முன்னாள் செயலாளர் பொ.சிவபத்மநாதனை ஊர் பொதுமக்கள் நேரில் சந்தித்து தங்களின் நன்றியை தெரிவித்தனர். உடன் ஒன்றிய செயலாளர் மகேஷ் மாயவன், ஊராட்சி ஒன்றிய குழு உறுப்பினர் சங்கர், மாவட்ட பிரதிநிதி ரவி, கிளைச் செயலாளர் சுப்பிரமணியன் உட்பட கழகத்தினர் பலர் உள்ளனர்.



தென்காசி தெற்கு மாவட்டம் பாவூர்ச்சத்திரத்தில் நடைபெற்ற நிகழ்வில் தென்காசி தெற்கு மாவட்ட முன்னாள் செயலாளர் பொ.சிவபத்மநாதன் முன்னிலையில் தென்காசி மாவட்டம் கீழப்பாவூர் கிழக்கு ஒன்றியம் முத்துகிருஷ்ண பேரியை சேர்ந்த காங்கிரஸ் கட்சியின் நிர்வாகிகளான ரா.சொல்லின் செல்வன், த.ஜெயக்குமார், தி.சிவஞானம், தி.ஜெயராஜ், பெ.ராமர் ஆகியோர் அக்கட்சியில் இருந்து விலகி கழகத்தில் தங்களை இணைத்துக் கொண்டனர். உடன் கீழப்பாவூர் பேரூர் செயலாளர் ஜெகதீசன், கல்லூரணி ஊராட்சி தலைவர் ராஜ்குமார், முன்னாள் மாவட்ட தொண்டரணி துணை அமைப்பாளர் சத்திய ராஜ், ஒன்றிய பிரதிநிதி முர்த்தி, கிளை அமைத் தலைவர் மகேந்திரன், மேலகிருஷ்ண பேரி கிளை செயலாளர் செல்லையா, ஜெயராஜ், கிளை செயலாளர் ஏசுதாசன், வழக்கறிஞர் ஹரி கிருஷ்ணன் ஆகியோர் உள்ளனர்.